


№6 (6)

ВОЛННАЯ ГАРАДЗКАЯ НЕЗАЛЕЖНАЯ ГАЗЭТА Бярозаўка

Дзень нацыянальных сымбаляў



19 верасьня 1991 году на нечарговай сэсіі Вярхоўнага Савету была прынятая новая назва краіны — Рэспубліка Беларусь, а таксама зацверджаныя дзяржаўныя сымбалі — герб «Пагоня» і белчырвонабелы сцяг. Дэпутат Аляксандар Лукашэнка таксама галасаваў “за” новую назву і новыя сымбалі .

Пасьля рэфэрэндуму 1995 г. гістарычная сымболіка была скасавана і забароненая .

Краіна самагубцаў?

Па дадзеных міжнароднай статыстыкі , Беларусь за апошніе дзесяцігоддзе выйшла ў сусветныя лідэры па колькасці самагубстваў — 36,8 на 100 000 насельніцтва . Навукоўцы тлумачаць гэта ростам спажываньяя алькаголю , суб'ектыўным адчуваньнем адсутнасці жыццёвых перспектываў , дэпрэсыйным асяродзьдзем , ніzkім выдаткамі на культуру .

Зважаючы на нашыя палітычныя рэаліі , зъменаў да лепшага чакаць не выпадае .

Ж.Н.

Дарагія нашы дажынкі

На сьвяткаваньне сёлетніх дажынак у Воршы з дзяржбюджэту было выдаткована 319,4 млрд.рублёў (каля 100 млн.эўра) . Гэта амаль напалову болей , чым у мінульым годзе ў Рэчыцы — там затраты склалі каля 100 млн.даляраў .

Цікава , колькі грошай “асела” ў кішэнях чынавенства ?

Ж.Н.

Беларуская
Інтэрнэт-Бібліятэка
КАМУНИКАТ
www.kamunikat.org

Галасуй, не галасуй...

Вось і скончыліся выбары. Ціха, спакойна, без шуму і скандалаў, як і было заплянавана. Щудаў не адбылося, але і зьменаў на лепшае чакаць таксама не выпадае. Маєм тое, што і да выбараў: прызначаны презыдэнтам і не прызнаны Эўропай парламэнт.

Улады вельмі ж намагаліся, каб стварыць “дэмакратычную” карцінку, напачатку нават трохі атрымлівалася: зарэгістравалі апазыцыйных кандыдатаў (праўда, ня ўсіх), дазволілі (таксама ня ўсім) праводзіць агітацыю, надрукавала (ізноў жа, ня ўсім) інфармацыйныя улёткі. Ды яшчэ і па тэлебачаньні далі выступіць – аж цэлых 5 хвілін! Проста разгул дэмакраты! Нават міжнародныя назіральнікі гэта адзначылі. Але гэта быў толькі пачатак.

Ну не змаглі зразумець гэтая “тупыя” эўрапейцы, чаму, калі яны налічылі 658 чалавек, што прагаласавалі, у скрыні апынулася 1163 бюлетэні! Чаму на ўчастках, дзе ў камісіях былі прадстаўнікі апазыцыі (а, значыць, і вынікі падрабіць

было вельмі цяжка), апазыцыйныя кандыдаты набіralі абсолютную большасць галасоў? Чаму пры падліку бюлетэні ў назіральнікаў адганялі падалей ад сталоў, – каб нічога ня ўгледзелі, ня ўчулі? (Дарэчы, жаданье назіраць за падлікам галасоў Лукашэнка называў “прыніжэннем беларускага народу”, во ажно як!). Ці гэта па-беларуску і ёсьць “празыстасць”? Прыкладаў – безыліч. На 48% участкаў, дзе прысутнічалі назіральнікі АБСЭ, – а яны былі далёка не на ўсіх участках, – адзнака выбарчага працэсу і падліку галасоў – “кепска” і “вельмі кепска”.

А яны ж яшчэ ня бачылі на прадпрыемствах і установах абвестак пра **абавязковое датэрміновае галасаваньне** (здаецца, на нашым заводзе не было, былі толькі штодзённыя напаміны ад начальства пра *грамадзянскі абавязак*), як салдатаў вадзілі строем на датэрміновае галасаваньне, як прымушалі галасаваць датэрмінова студэнтаў пад пагрозай высыленьня з інтэрнату, як у

некаторых калгасах вяскоўцам выдавалі заробак толькі пры наяўнасці даведкі аб tym, што прагаласаваў... І гэта драбяза ў параўнаньні з агульным маштабам парушэння і фальсіфікацыяў.

Яўка выбарцаў гэтым разам была вельмі малая, нягледзячы на прымус. Хоць і хвалілася Ярмошына, што 85 % выбарцаў гарантавана прыйдуць на ўчасткі, аднак пры наяўнасці ўсяго 30-35% давялося “падкарэктаваць” выніковую лічбу ды абвесьціць толькі 63%. Болей – выглядала б непраўдападобна, меней – нельга.

Рэжым яшчэ раз пацвердзіў, што для ўтрыманья ўлады скарыстае любыя сродкі. Вось толькі калі народ **захоча** вызваліцца з-пад ярма, ўжо ніякія сродкі не дапамогуць.

P.S. Нават у **цяперашнім** крымінальным кодэксе ёсьць артыкул аб адказнасці за намераную падробку афіцыйных дакументаў. Вы, тыя хто ставіў свае подпісы пад фальшивымі пратаколамі, думалі пра гэта? За колькі прадалі сумлен'не?

A. B.

Мы, беларусы, з братняю Русьсю...

Кошты на газ, а значыць і на электрычнасць, і на камуналкія послугі, з новага году могуць падвысіцца ўдвая.

Расейскі пасол Аляксандар Сурыкаў заявіў, што кошт расейскага газу для Беларусі ў 2009 годзе можа склаць каля 250\$ за 1000 м³ (на сёньня – 129 \$). Гэта нашмат болей, чым заплянавана ў беларускім бюджэце: беларускія

ўлады меркавалі, што кошт будзе ў межах 140 \$.

Расейскі бок недвухсэнсоўна намякнуў, што газ можа быць і таннейшы, але для гэтага Беларусь павінна перайсці на расейскую валюту. Вядома ж, беларускія ўлады адмовіліся, бо ў такім разе яны б страцілі контроль за фінансавым рынкам краіны і пазбавіліся б значайнай часткі самастойнасці і

дзяржаўнага сувэрэнітэту. Таму давядзенца прадаць расейцам яшчэ некалькі прыбытковых прадпрыемстваў. Да таго ж, вядуцца перамовы пра яшчэ адзін “стабілізацыйны” (дык вось адкуль “стабільнасць”!) крэдыт на 2 млрд.\$

Як вядома, амаль уся нашая энэргетыка і прамысловасць (у тым ліку і наш завод), сілкующа заканчэньне на апошняй старонцы

Дэмбельскі акорд

Да 27-га каstryчніка парламант працуе яшчэ ў старым складзе , але на “адыход” вырашыў парадаваць беларусаў новымі законамі .

3-га каstryчніка дэпутаты палаты прадстаўнікоў прынялі ў першым (!) чытанні законапраект пра адзіную стаўку падаходнага падатку . Гэта значыць , што падаходны падатак будзе адноўкавы для ўсіх – 12% . На сёньняшні дзень у нас дзейнічае дыферэнцыяльны падатак на падатакаабкладанье , г.зн. падаходны падатак складае ад 9 да 30% заробку : чым болей зарабляеш , тым болей плоціш . Па новых правілах , тыя , хто зарабляе меней , будуць плаціць болей , а тыя , у каго заробкі вялікія – меней . Ну , вядома ж , калі чалавек з заробкам у 300 тыс. плаціў 27 тыс. падатку , а зараз будзе плаціць 36 тыс. – то якая яму

рэзультат , бяднейшым ён ужо ня стане . Затое тыя , хто аддаваў 30% (а мы ведаем , у каго самыя вялікія заробкі!) , будуць плаціць таксама 12% ! Дзякуюем , панове – не , таварышы ! – дабрадзе ! Нам не прывыкаць , усё роўна ад заробку да заробку грошай не хапала , то што нам тыя 10-20 тысячаў ! Абы вы сабе зэканомілі свае мільёны !

Таксама рыхтуецца яшчэ адзін законапраект : аб атрыманні ва ўласнасць замежнымі грамадзянамі зямлі ў Рэспубліцы Беларусь .

Да гэтага часу нават грамадзянам Беларусі ня ўсім дазваляюць купляць зямлю (ёсьць , праўда , “катэгорыя грамадзянаў” , якім усё можна) , а тут – з чаго б гэта раптам ? Праўда , ужо даўно вядомыя выпадкі , калі “новая рускія” выкуплялі старожытныя пансія

фальваркі , ну і да іх яшчэ 200-300 гектараў навакольля . Вялікага разгваласу не атрымалася , але ж невядома , як там далей будзе . Вось і вырашылі , пакуль ёсьць магчымасць , “узаконіць” гандаль роднай зямлі , бо чынавенства з гэтага гандлю таксама неблагі кавалак “адкусіць” . А вось размовы пра тое , каб нашчадкам вярнуць зямлю , адабраную бальшавікамі ў іхных продкаў , нават і быць ня можа .

І вось паўсталі ў мяне адно пытанні : куды ж гэта мы будзем хадзіць у грыбы-ягады , калі навакольныя лясы стануть прыватнай уласнасцю ? Будзем купляць імпартовыя , замарожаныя ? А грошай ці хопіць ?

Алік Бяздумны

Невылечная хвароба

У верасьні распачаўся судовы працэс над групай грамадзянаў , падазраваных у незаконным продажы вайсковай тэхнікі : яны прадавалі вайсковыя аўтамабілі пры дапамозе сваіх высокапастаўленых свякоў . Адным з удзельнікаў групы з’яўляецца Алег Ращэння , зяць старшыні Дзяржкантролю Зянона Ломаца .

У мінулым годзе Зянон Ломаць быў зьбіты трыма супрацоўнікамі КДБ і адным супрацоўнікам сакратарыяту Савету бясьпекі . Праўда , гэтых “байцоў” на загад Лукашэнкі пасадзілі . Так што , мажліва , калегі пасаджаных вырашылі адпомысціць : не дастанем цесьця , то “прыцісьнем” зяця . Вось толькі даведацца , што яны між сабой не падзялілі , магчымасці няма : такія рэчы не разгaloшваюцца .

Ды каб жа гэта быў адзінкавы выпадак ! За апошнія гады фігурантамі крымінальных справаў за карупцыю былі і былая начальніца Кіраўніцтва спраў прэзыдэнта Галіна Жураўкова , і экспатарыя «Белнафтахіму» Аляксандр Бароўскі

ды іншыя начальнікі . Ужо болей за паўгады цягнецца працэс супраць гендэрэктара Гандлёвага дому “Ждановічы” Яўгена Шыгалава , які яшчэ ня так даўно “бяз стуку” заходзіў у самыя высокія кабінэты . Дарэчы , з съледчага ізялітара яго выпусцілі пад заклад у 100 млн.рублёў , і хутка пасъля гэтага памянялі абвінавачваньне “Злоўжыванье ўладай ці службовымі паўнамоцтвамі” на “нямэтавае выкарыстаньне зямель” .

Думаю , у Бярозаўцы таксама яшчэ не забыліся , як “трэсль” нашае мясцовае начальства – і завадское , і гарадское . Але ж таксама , велькага шуму не было : каго пасадзілі , хто адкупіўся , а хто і ня вытрымаў ціску...

Помніца , вясною , зачытваючы сваё штогадовае “пасланьне” беларускаму народу і парламанту , Лукашэнка гучна заяўľ , што мае інфармацыю пра карупцыйную дзейнасць 15-ці чыноўнікаў , што здаймаюць высокія пасады ; і вось , мінула болей за паўгады , а не было чуваць , каб кагосьці з “высокіх”

зачапілі . Мабыць , папрасілі прабачэння ды падзяліліся .

То што ж за эпідэмія такая ў Беларусі – карупцыя ? Помніца , яшчэ ў 1994 годзе дэпутат Лукашэнка ўзначаліваў камісію па барацьбе з карупцыяй , крычаў , што калі яго абрацуць прэзыдэнтам , то ўсіх перасаджае . І вось хутка ўжо 15 гадоў , як ён змагаецца з карупцыяй – юбілей можна адзначаць ! Ну а чаму б і не ? Прыйзначыць дзяржжаўнае свята – Дзень змагара з карупцыяй , параздаваць медалі , падарункі , зладзіць канцэрты “За безкорупционную Беларусь !” – гэта ў нас запраста ! А потым будзе 20-цігоддзе , 25-цігоддзе ... і гэтак далей , змагацца , змагацца і змагацца , як казаў ён сам .

Ды толькі сам сябе не пераможаш . Рыба гніе з галавы . Іх не выбірае народ , іх прызначае прэзыдэнт . І калі яны крадуць дзяржжаўныя – народныя ! – гроши , то толькі таму , што перад народам у іх адказнасці няма . Які гаспадар , такі і слугі .

Жана Немянтоўская

Агульная камп'ютэрзыцыя

Камп'ютэр у кожнай сям'і – амаль што рэальнасць у Беларусі . Па статыстычных дадзеных , Беларусь на першым месцы сярод рэспублік былога саюзу па наяўнасці ў насельніцтва пэрсанальных камп'ютэраў . Гэта , вядома , было б вельмі добра , каб камп'ютары былі працоўнай прыладай , а не цацкай , якая сёньня ў модзе . Бо вельмі часта іх купляў юць , каб не выглядаць “адсталым” , маўляў , чым я горшы за суседа ? Да таго ж , не абавязкова гроши зьбіраць – можна ўзяць у растэrmіноўку (дзе ж з нашых заробкаў , два мільёны адразу ня выкладзеш !). Але ж тыя , хто купляе камп'ютар дзеля “понту” , так ім і карыстаюцца: камп'ютарныя гульні , кіно , музыка... Карацей , цацка . Ёсьць такая рэч , доступ да якой дае наяўнасць камп'ютэра – гэта інтэрнэт (во , скажуць , зъдзівіў !). Вядома , усе ведаюць , што ён ёсьць , шмат хто ім карыстаецца . Я хачу людзям , якія хацелі б ведаць альтэрнатыўную інфармацыю (а не

толькі ту , што паказваюць па БТ) , параіць некалькі інтэрнэт-адрэсаў .

Апэратыўную інфармацыю пра апошня падзеі можна атрымаць на сайтах www.naviny.by , www.nn.by , www.svaboda.org , www.racyja.com , www.vilnia.com , www.tut.by , ды інш.

Для тых , хто цікавіцца беларускай мовай і літаратурой , ёсьць беларуская палічка ў інтэрнэце: www.knihni.com . Таксама там можна знайсці разнастайныя слоўнікі , энцыклапедыі , даведнікі .

Па адрэсе www.knihni.net можна замовіць праз паштовую дастаўку (накладзеным плацяжком) беларускія часопісы , кнігі , музыку і відэа (на дысках і касэтах)

Для маладых мамаў , якія хацелі б выгадаваць добрых беларусаў , ёсьць сайт www.dzietki.com . Паглядзіце , магчыма вам спадабаецца !

Але галоўным незалежным беларускім інтэрнэт-ресурсам на сёньня з'яўляецца партал www.kamunikat.org . На ім , апроч усяго вышэй адзначанага , можна

азнаёміцца з малатыражнымі мясцовымі выданнямі , знайсці спасылкі на сайты апазыцыйных партый , дэмакратычных рухаў , грамадскіх аб'яднанняў (каб хаця б азнаёміцца з іх праграмамі і дзеянасцю).

Канешне , Белтэлекам – адзіны ў нас інтэрнэт-правайдэр , – пакідае жадаць лепшага . Чаго мы і жадаем . Пры такой камп'ютэрзыцыі краіны , інтэрнэт у нас , у парыунанні з іншымі , самы слабы тэхналягічна , і самы дарагі эканамічна . Але . калі ня выпіць пару літраў піва ці бутэльку гарэлкі , то за гэтыя гроши гадзін 5-6 за месяц у інтэрнэце прасядзець можна . Кожнаму сваё .

Далучайцеся ! Чытайце , параўноўвайце , аналізуйце . Час ужо жыць сваім розумам , а ня тым , які нам “устаўляюць” .

Юзя Імбрыковіч

Мы, беларусы, з братняю Русью...

працяг са старонкі 2

газам , які паставляеца з Рәсей . Таму сабекошт прадукцыі адразу павялічыцца . А вось ці павялічыцца цэны на нашу прадукцыю на рынку ? Гэта малаверагодна . І чаго чакаць у гэтым разе гутнякам ? Скарачэння ? Памяншэння заробку ? Ды не , наўрад ці . Хутчэй за ўсё , прададуць завод , “абтрасуць руки” , як народ кажа . А новы гаспадар хай робіць , што захоча .

А.Б.

Як паведамляеца ў статыстычнай справацдачы Нацыянальнага Банку Беларусі , сукупны зынешні доўг краіны на 1 ліпеня склаў \$14 115,6 млн . і павялічыўся ад пачатку году на 13 %.

Дзяды – 2008

Два асобныя шэсці ладзяць на Дзяды КХП-БНФ і Партыя БНФ . Партыя Пазняка мае пачаць працэсію аб 11.00 ад Гадзіннікавага завода (ст. м. “Парк Чалюскінцаў”). Партыя БНФ заклікае сабрацца а 12.00 на Ўсходніх могілках , каб ускласці кветкі да магілай Быкава , Каракевіча , Карпенкі , Ткачова . Пасля людзі скіруюцца вуліцай Каліноўскага і Лагойскім трактам да Курапатаў . Партыяны дзеячы спадзяюцца , што па дарозе да Курапатаў

дзьве калёны злучацца .

Нагадаем , што ў першыню шэсцьце ў Курапаты на месца масавых расстрэлаў беларусаў сталінскімі катамі , адбылося на Дзяды 20 гадоў таму , у 1988г. пасля артыкулу З. Пазняка ў газэце “Літаратура і Мастацтва” . Без папярэдніх абвестак удзел у шэсці прынялі болей за 30тыс. чалавек .

паводле www.nn.by

| | |
|---|--|
| ПЕРШАЯ НЕЗАЛЕЖНАЯ ТЭЛЕВІЗІЯ БЕЛАРУСІ www.belsat.eu |  BELSAT на спадарожніку ASTRA пазыцыя 19,2°E полярызацыя Н частата 10773 МГц |
| на спадарожніку SIRIUS пазыцыя 5°E полярызацыя Н частата 12379,6 МГц | |